

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ ദേശികമങ്ഗളം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ
॥ ശ്രീ ഭേശികമങ്ഗളം ॥

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമല്ലക്ഷ്മണ യോഗീന്ദ്ര സിദ്ധാന്ത വിജയധ്വജം |
വിശ്വാമിത്ര കുലോദ്ഭൂതം വരദാർയമഹം ഭജേ ||

സർവ്വതന്ത്ര സ്വതന്ത്രായ സിംഹായ കവിവാദിനാം |
വേദാന്താചാർയ വർയായ വേംകടേശായ മംഗളം || 1 ||

നഭസ്യമാസി ശ്രോണായാം അവതീർണ്ണായ സൂരയേ |
വിശ്വാമിത്രാമ്പയായാസ്തു വേംകടേശായ മംഗളം || 2 ||

പിതാ യസ്യാനന്തസൂരിഃ പുണ്ഡരീകാക്ഷ യജുനഃ |
പൗത്രോ യസ്തനയസ്തോതാരംബായാസ്തസ്യ മംഗളം || 3 ||

വേംകടേശാവതാരോഽയം തദ്ഘണ്ടാംശോഽഥവാ ഭവേത് |
യതീന്ദ്രാംശോഽഥവേത്യേവം വിതർക്ക്യായാസ്തു മംഗളം || 4 ||

ശ്രീഭാഷ്യകാരഃ പന്ഥാനം ആത്മനാ ദർശിതം പുനഃ |
ഉദ്ധർത്തുമാഗതോ നൂനം ഇത്യുക്തായാസ്തു മംഗളം || 5 ||

യോ ബാല്യേ വരദാർയസ്യ പ്രാചാർയസ്യ പരാം ദയാം |
അവാപ്യ വൃദ്ധിം ഗമിതഃ തസ്മൈ യോഗ്യായ മംഗളം || 6 ||

രാമാനുജാർയാദാത്രേയാത് മാതുലാത് സകലാഃ കലാഃ |
അവാപ വിംശത്യബ്ദേ യഃ തസ്മൈ പ്രാജ്ഞായ മംഗളം || 7 ||

ശ്രുതപ്രകാശികാ ഭൂമൗ യേനാദൗ പരിരക്ഷിതാ |
പ്രവർത്തിതാ ച പാത്രേഷു തസ്മൈ ശ്രേഷ്ഠായ മംഗളം || 8 ||

സാംസ്കൃതീഭിർദ്രാമിഡീഭിഃ ബഹവീഭിഃ കൃതിഭിർജ്ജനാൻ |
യസ്സുമുജ്ജീവയാമാസ തസ്മൈ സേവ്യായ മംഗളം || 9 ||

യഃ ഖ്യാതി ലാഭ പുജാസു വിമുഖോ വൈഷ്ണവേ ജനേ |
ക്രയണീയ ദശാം പ്രാപ്തഃ തസ്മൈ ഭവ്യായ മംഗളം || 10 ||

യസ്മാദേവ മയാ സർവ്വം ശാസ്ത്രമഗ്രാഹി നാനൃതഃ |
തസ്മൈ വേംകടനാമായ മമ നാമായ മംഗളം || 11 ||

പിത്രേ ബ്രഹ്മോപദേഷ്ട്രേ മേ ഗുരവേ ദൈവതായ ച |
പ്രാപ്യായ പ്രാപകായാസ്തു വേംകടേശായ മംഗളം || 12 ||

യഃ കൃതം വരദാർയേണ വേദാന്താചാർയ മംഗളം |
ആശാസ്ത്രേനൂദിനം സോഽപി ഭവേൻ മംഗള ഭാജനം || 13 ||

സപ്തതി രത്ന മാലികാ

ഭാദ്രപദമാസഗത വിഷ്ണുവിമലർക്ഷേ
വേംകടമഹീധ്രപതി തീർത്ഥദിനഭൂതേ |
പ്രാദുരഭവജ്ജഗതി ദൈത്യ റിപുഘണ്ടാ
ഹന്ത കവിതാർക്കിക മൃഗേന്ദ്ര ഗുരുമൂർത്ത്യാ ||

സശംഖചക്രലാൻഛരണഃ സദൂർധ്വപുണ്ഡ്രമണ്ഡിതഃ
സകൺഠലഗ്നസത്തുലസ്യനർഘ പദ്മമാലികഃ |
സിതാന്തരീയ സുത്തരീയ യജ്ഞസൂത്ര ശോഭിതഃ
മമാവിരസ്തു മാനസേ ഗുരുഃ സ വേംകടേശ്വരഃ ||

അനന്ത സൂരി സൂനവേദിനന്ദ്യമാന വൈഭവാദ്
ദിഗന്ത വാദിഹംസ ജൈത്രകാലമേഘ ഭേദികാത് |
ഉപാന്ത സർവ്വശാസനായ ഹന്ത വർഷ വിംശതൗ
പുനഃപുനർന്നമസ്ക്രിയാഽസ്തു വേംകടേശ സുരയേ ||

കവിതാർക്കിക കലഭവ്രജ കബലീകൃതിസിംഹം
കമലാപതി കരുണാരസ പരിവർദ്ധിത ബോധം |
യതിനായക പദപങ്കജ യുഗലീ പരതന്ത്രം
ഭജ മാനസ ബുധവേംകടപതിദേശികമനിശം ||

കലയേ സതതം കരുണാ ജലധിം
കരുണാ വിഷയം കമലാധിപതേഃ |
കലി വൈരി ശരാരി വചോ രസികം
കവിതാർക്കിക കേസരി സൂരി ഗുരും ||

ഗുരൗ വാദിഹംസാംബുദാചാർയശിഷ്യേ
ജനാ ഭക്തിഹീനാ യതീന്ദ്രാപ്രിയാഃ സ്യുഃ |
യതീന്ദ്രാപ്രിയാ വിഷ്ണു കാരുണ്യഭൂരാഃ
കുതോ മുക്തിവാർത്താ ഹി താഭ്യഗ്രിധാനാം ||

വേദേ സഞ്ജാത വേദേ
മുനിജന വചനേ പ്രാപ്തനിത്യാവമാനേ
സംകീർണ്ണേ സർവ്വവർണ്ണേ സതി
തദനുഗുണേ നിഷ്പ്രമാണേ പുരാണേ |
മായാവാരേ സമോദേ കലികലുഷ
വശാച്ഛൂന്യവാദേഽവിവാദേ
ധർമ്മത്രാനായ യോഽഭൂത്
സ ജയതി ഭഗവാൻ വിഷ്ണു ഘണ്ടാവതാരഃ ||

|| ഇതി ശ്രീ ദേശികമങ്ഗളം സമാപ്തം ||

കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരവേ നമഃ ||